



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ]

FRIDAY, 11<sup>th</sup> FEBRUARY, 2022/MAGHA 22, 1943

[ No. 16

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ના કાયદાની કલમ-૧૪૪ તથા  
નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું જાહેરનામું

વંચાણે લીધા :

- કેન્દ્રીય ગૃહ મંત્રાલયના તા. ૨૭-૧૨-૨૦૨૧ના હુકમ ક્રમાંક : 40-3/2020-DM-I(A)
- રાજ્ય સરકારના ગૃહ વિભાગના તા. ૦૭-૦૧-૨૦૨૨ ના હુકમ ક્રમાંક : વિ-૧/કઅવ/૧૦૨૦૨૦/૪૮૨

### જાહેરનામું

નં. ડીએમ/મેજી/COVID-19/૭૧/૨૦૨૨.-સમગ્ર દેશમાં COVID-19 ની અસરો ધ્યાને લેતા કેન્દ્રીય ગૃહ મંત્રાલયના વંચાણે લીધા-(૧) થી થઈ આવેલ માર્ગદર્શક સૂચનાઓ ધ્યાને લેતા રાજ્ય સરકારના ગૃહ વિભાગ દ્વારા વંચાણે લીધા-(૨) ના હુકમથી કોરોનાના સંક્રમણને અટકાવવા નિયંત્રણો મુકવામાં આવેલ છે.

૨. આથી, અત્રેના જિલ્લામાં રાજ્ય સરકારના ગૃહ વિભાગના ઉક્ત વંચાણે લીધા-(૨) ના હુકમથી થઈ આવેલ સૂચનાઓની ચૂસ્ત અમલવારી કરવા સારૂ તે મુજબનું જાહેરનામું પ્રસિધ્ધ કરવું મને જરૂરી જણાય છે.

૩. સબબ, હું, એમ. એ. પંડ્યા (IAS), જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ સત્તાની રૂએ ફરમાવું છું કે, સમગ્ર દેવભૂમિ દ્વારકા જિલ્લામાં નીચે મુજબના નિયંત્રણો તા. ૦૮-૦૧-૨૦૨૨ થી તા. ૧૫-૦૧-૨૦૨૨ સુધી અમલમાં મુકવામાં આવે છે.

૧.	સમગ્ર જિલ્લામાં તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભો તેમજ ધાર્મિક સ્થળો	ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
૨.	લગ્ન પ્રસંગ	ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે. લગ્ન પ્રસંગ માટે DIGITAL GUJARAT PORTAL પર નોંધણી કરાવવાની રહેશે.
૩.	અંતિમક્રિયા/દફનવિધી	મહત્તમ ૧૦૦ (એકસો) વ્યક્તિઓની મંજૂરી

૪.	પબ્લિક તથા પ્રાઇવેટ બસ ટ્રાન્સપોર્ટ	નોન એ.સી. બસ સેવાઓ ૭૫% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫ પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કર્ફ્યુમાંથી મુક્તિ આપવામાં આવે છે.
૫.	સિનેમા હોલ	બેઠક ક્ષમતાના ૫૦%થી ચાલુ રાખી શકાશે.
૬.	જીમ	સમાવેશ ક્ષમતાના ૫૦%થી ચાલુ રાખી શકાશે.
૭.	વોટર પાર્ક તથા સ્વિમીંગ પુલ	ક્ષમતાના ૫૦% સાથે ચાલુ રાખી શકાશે.
૮.	વાંચનાલયો	બેઠક ક્ષમતાના ૫૦%થી ચાલુ રાખી શકાશે.
૯.	ઓડિટોરીયમ, એસેમ્બલી હોલ, મનોરંજક સ્થળો	બેઠક ક્ષમતાના ૫૦%થી ચાલુ રાખી શકાશે.
૧૦.	જાહેર બાગ-બગીચાઓ	રાત્રિના ૧૦-૦૦ કલાક સુધી
૧૧.	ધો ૯ થી પોસ્ટ ગ્રેજ્યુએટ કોર્સ સુધીના કોચીંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો	સ્થળની ક્ષમતાના મહત્તમ ૫૦% વિદ્યાર્થીઓ સાથે
૧૨.	શૈક્ષણિક સંસ્થાઓ	શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.
૧૩.	શાળા, કોલેજ અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ	કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
૧૪.	સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત	પ્રેક્ષકોની ઉપસ્થિતિ વગર ચાલુ રાખી શકાશે.

ઉપરોક્ત તમામ આર્થિક પ્રવૃત્તિઓ સાથે સંકળાયેલા માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનના બે ડોઝ ફરજિયાત રહેશે.

૪. કેન્દ્રીય ગૃહ મંત્રાલયના તા. ૨૭-૧૨-૨૦૨૧ ના હુકમથી જાહેર કરવામાં આવેલ નીચે મુજબના National Directives for Covid-19 નું સમગ્ર જિલ્લામાં તમામએ ચૂસ્તપણે પાલન કરવાનું રહેશે.

1. **Face Covering** : compulsory in public place, workplace, during transport
2. **Social distancing** : Individuals must maintain a minimum distance of 6 feet distance in public places. Shops will ensure physical distancing among customers.
3. **Spitting in public place** will be punishable with fine, as per existing laws, rules or regulations.

: વિસ્તાર :

આ જાહેરનામું સમગ્ર દેવભૂમિ દ્વારકા જિલ્લા વિસ્તારમાં લાગુ પડશે.

: અમલવારી નો સમય :

આ જાહેરનામું તા. ૦૮-૦૧-૨૦૨૨ થી તા. ૧૫-૦૧-૨૦૨૨ સુધી અમલમાં રહેશે.

વધુમાં, કોવિડ-૧૯ અન્વયે કેન્દ્રીય ગૃહ મંત્રાલય/રાજ્ય સરકારશ્રીના ગૃહ વિભાગના વખતો-વખતના ના હુકમથી આપવામાં આવેલ આદેશો તથા માર્ગદર્શક સૂચનાઓ આખરી રહેશે અને તેનો તમામે ચૂસ્તરીતે અમલ કરવાનો રહેશે.

આ જાહેરનામાની બજવાણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાની જોગવાઈઓ/કેન્દ્ર/રાજ્ય સરકારની કોવિડ-૧૯ અંગેની માર્ગદર્શિકાઓના ઉલ્લંઘન કરનાર વ્યક્તિ વિરૂધ્ધ The EPIDEMIC DISEASES Act-1897 અન્વયે THE GUJARAT EPIDEMIC DISEASES COVID-19 REGULATION-2020 ની જોગવાઈઓ તથા “ધ ડિઝાસ્ટર મેનેજમેન્ટ એક્ટ” ની જોગવાઈઓ તથા ભારતના ફોજદારી કાર્યરીતિ અધિનિયમ-૧૮૬૦ ની કલમ-૧૮૮ અન્વયે કાનૂની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૦૭-૦૧-૨૦૨૨ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૦૭ માહે જાન્યુઆરી, સને ૨૦૨૨.

### ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળનું

#### પ્રાથમિક જાહેરનામું

નં. ડીએમ/ડીસીએચ/નો-પાર્કિંગ/ખંભાળીયા/૨૪-૧/૨૨.-દેવભૂમિ દ્વારકા જિલ્લાના ખંભાળીયા, ભાણવડ, દ્વારકા અને ઓખાના એસ.ટી.બસ ડેપો/સ્ટેશનની આજુબાજુના વિસ્તારમાં કેટલીક ખાનગી બસો, પીકઅપ વાન, સ્ટેશન વેગન, જીપ, મેટાડોર, છકડોરીશ્વા, ટેક્સીકાર, પ્રાઈવેટ કાર વિગેરે વાહનો દ્વારા મુસાફરોની ગેરકાયદેસર હેરાફેરી કરતા હોય, જેથી આ પ્રવૃત્તિ અટકાવવા વિભાગીય નિયામકશ્રી, એસ.ટી. ડીવીઝન, જામનગરએ તા. ૧૮-૧૨-૨૦૨૧ ના પત્ર નં. ડીસી/જામ/ટીઆર/R&T/નો પાર્કિંગ/૨૩૫૫ થી ખંભાળીયા, ભાણવડ, દ્વારકા અને ઓખા એસ.ટી.બસ ડેપો/સ્ટેશનની આજુબાજુના વિસ્તારમાં નો-પાર્કિંગ ઝોન જાહેર કરવા જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત મને વ્યાજબી જણાય છે. જેથી ગુજરાત પોલીસ અધિનિયમ-૧૯૫૧ની કલમ-૩૩(૧) (ખ) હેઠળ નીચે મુજબની વિગતે પ્રાથમિક જાહેરનામાંનો મુસદ્દો લોકોની જાણ માટે આથી પ્રસિધ્ધ કરવામાં આવે છે. આ પ્રાથમિક જાહેરનામાનો મુસદ્દો ગુજરાત રાજ્યના સરકારી રાજ્યપત્રમાં પ્રસિધ્ધ થયા તારીખથી ૩૦ દિવસની અંદર આ કચેરીને રજુ થયેલ હશે તેવા વાંધા/સુચનો ધ્યાને લેવામાં આવશે. મુદત બહાર રજુ થયેલ વાંધા કે સુચનો ધ્યાને લેવામાં આવશે નહીં.

#### પ્રાથમિક જાહેરનામાંનો મુસદ્દો

આથી, હું, એમ. એ. પંડ્યા (IAS), જિલ્લા મેજિસ્ટ્રેટ, દેવભૂમિ દ્વારકા ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લાના ખંભાળીયા, ભાણવડ, દ્વારકા અને ઓખા એસ.ટી.બસ ડેપો/સ્ટેશનની આજુબાજુના નીચે પરિશિષ્ટમાં જણાવેલ વિસ્તારમાં ખાનગી બસ, પીકઅપ વાન, સ્ટેશન વેગન, જીપ, મેટાડોર, છકડોરીશ્વા, ટેક્સીકાર, પ્રાઈવેટ કાર વિગેરે પ્રકારના વાહનો ઉભા રાખવા પર પ્રતિબંધ ફરમાવું છું.

#### પરિશિષ્ટ :

ક્રમ	એસ.ટી. ડેપો/સ્ટેશન	વિસ્તાર
૧	ખંભાળીયા એસ.ટી. બસ ડેપો	<ul style="list-style-type: none"> <li>➤ એસ.ટી. બસ ડેપોથી પશ્ચિમ તરફ પોલીસ ઈન્સ્પેક્ટરશ્રીની કચેરી સુધી</li> <li>➤ એસ.ટી. બસ ડેપોથી દક્ષિણ તરફ પોલીસ ઈન્સ્પેક્ટરશ્રીની કચેરી સુધી</li> <li>➤ એસ.ટી. બસ ડેપોથી પૂર્વ તરફ રાજપૂત સમાજની વાડી સુધી</li> </ul>
૨	ભાણવડ એસ.ટી. બસ સ્ટેશન	<ul style="list-style-type: none"> <li>➤ એસ.ટી. બસ સ્ટેશનથી આઝાદનગર/સિદ્ધિવિનાયક પાર્ક સુધી</li> <li>➤ એસ.ટી. બસ સ્ટેશનથી ઉમિયાનગર સુધી</li> <li>➤ એસ.ટી. બસ સ્ટેશનથી પારસનગર સુધી</li> <li>➤ એસ.ટી. બસ સ્ટેશનથી સિંચાઈ વિભાગની કચેરી સુધી</li> </ul>
૩	દ્વારકા એસ.ટી. બસ ડેપો	<ul style="list-style-type: none"> <li>➤ એસ.ટી. બસ ડેપોથી રાધીકા હોટેલના મેઈન ગેઈટથી શારદાપીઠ કોલેજની હોસ્ટેલના મેઈન ગેઈટ સુધી</li> <li>➤ એસ.ટી. બસ ડેપોથી સરકીટ હાઉસ ઓખા તરફ આડા રસ્તા સુધી</li> <li>➤ એસ.ટી. બસ ડેપોથી ઉત્તર તરફ શારદાપીઠ કોલેજના મેઈન ગેઈટ સુધી</li> <li>➤ એસ.ટી. બસ ડેપોથી દક્ષિણે આવેલ ફોરેસ્ટ વિભાગના ક્વાર્ટરની કમ્પાઉન્ડ દિવાલ સુધી</li> </ul>
૪	ઓખા એસ.ટી. બસ સ્ટેશન	<ul style="list-style-type: none"> <li>➤ એસ.ટી. બસ સ્ટેશનથી તાલુકા પ્રાથમિક શાળા તથા શાકમાર્કેટ સુધી</li> <li>➤ એસ.ટી. બસ સ્ટેશનથી પશ્ચિમએ રેલવે ફાટકથી ગુજરાત ગેસ તરફના રસ્તા સુધી</li> <li>➤ એસ.ટી. બસ સ્ટેશનથી ઉત્તરે આવેલ રેલવે ટ્રેક સુધી</li> <li>➤ એસ.ટી. બસ સ્ટેશનથી દક્ષિણે રેલવે પાટા પછી આવેલ રામમંદિર સુધી</li> </ul>

#### : અપવાદ :

૧. આ જાહેરનામું પાર્કિંગ સ્ટેન્ડમાં ઉભા રહેતા વાહનોને લાગુ પડશે નહીં.
૨. આ જાહેરનામું સરકારી વાહનો, એમ્બ્યુલન્સ, ફાયર ફાઈટર તેમજ જાહેર જનતાની સુખાકારી અને સુવિધા માટે સરકારી એજન્સીઓ મારફત ચલાવવામાં આવતા વાહનોને લાગુ પડશે નહીં.

આ હુકમનો ભંગ કે ઉલ્લંઘન કરનાર ગુજરાત પોલીસ અધિનિયમની કલમ-૧૩૧ મુજબ શિક્ષાને પાત્ર થશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, આ જાહેરનામાની પ્રસિધ્ધિ સહેલાઈથી જોઈ શકાય તેવા તમામ જાહેર સ્થળોએ તેની નકલ ચોટાડીને લાઉડ સ્પીકર દ્વારા જાહેરાત કરાવીને તથા દૈનિક વર્તમાનપત્રોમાં પ્રસિધ્ધિ અપાવવા માટે વિભાગીય નિયામકશ્રી, એસ.ટી. ડીવીઝન, જામનગરએ અથવા તેઓએ અધિકૃત કરેલ અધિકારીશ્રીએ કરવાની રહેશે.

આજ રોજ તા. ૦૭-જાન્યુઆરી-૨૦૨૨ ના રોજ મારી સહી કરી તથા કચેરીની મહોર લગાવી પ્રાથમિક જાહેરનામું બહાર પાડવામાં આવ્યું. દેવભૂમિ દ્વારકા, ૦૭ માહે જાન્યુઆરી, સને ૨૦૨૨.

**ફોજદારી કાર્યરીતિ અધિનિયમ-૧૯૭૩ના કાયદાની કલમ-૧૪૪ તથા  
નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું જાહેરનામું**

વંચાણે લીધા :

૧. અત્રેની કચેરીના તા. ૦૭-૦૧-૨૦૨૨ના જાહેરનામા નં.ડીએમ/મેજ/COVID-19/૭૧/૨૦૨૨
૨. રાજ્ય સરકારના ગૃહ વિભાગના તા. ૧૧-૦૧-૨૦૨૨ ના હુકમ ક્રમાંક : વિ-૧/કઅવ/૧૦૨૦૨૦/૪૮૨

**સુધાર જાહેરનામું**

નં. ડીએમ/મેજ/COVID-19/૭૧/૨૦૨૨.-કોરોનાના સંક્રમણ અંગે રાજ્યની વર્તમાન પરિસ્થિતિની સમીક્ષા બાદ રાજ્ય સરકારના ગૃહ વિભાગ દ્વારા વંચાણે લીધા-(૨) ના હુકમથી કોરોનાના સંક્રમણને અટકાવવા અંગે ગૃહ વિભાગના તા. ૦૭-૦૧-૨૦૨૨ ના હુકમથી સમગ્ર રાજ્યમાં મુકવામાં આવેલ નિયંત્રણોની અવધિ કેટલાક ફેરફારો સાથે તા. ૨૨-૦૧-૨૦૨૨ ના સવારના ૦૬-૦૦ કલાક સુધી લંબાવવામાં આવેલ છે.

૨. આથી, અત્રેના જિલ્લામાં રાજ્ય સરકારના ગૃહ વિભાગના ઉક્ત વંચાણે લીધા-(૨) ના હુકમથી થઈ આવેલ સૂચનાઓની ચૂસ્ત અમલવારી કરવા સારૂ અત્રેની કચેરીના વંચાણે લીધા-(૧) ના જાહેરનામામાં ફેરફાર કરી સુધારા જાહેરનામું પ્રસિધ્ધ કરવું મને જરૂરી જણાય છે.

૩. સબબ, હું, એમ. એ. પંડ્યા (IAS), જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ સત્તાની રૂએ ફરમાવું છું કે, સમગ્ર દેવભૂમિ દ્વારકા જિલ્લામાં અત્રેની કચેરીના વંચાણે લીધા-(૧) ના જાહેરનામાથી અમલમાં મુકવામાં આવેલ નિયંત્રણોની અવધિ નીચે મુજબના ફેરફારો સાથે તા. ૨૨-૦૧-૨૦૨૨ના સવારના ૦૬-૦૦ કલાક સુધી લંબાવવામાં આવે છે.

૧.	સમગ્ર જિલ્લામાં તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભો તેમજ ધાર્મિક સ્થળો	ખુલ્લામાં મહત્તમ ૧૫૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૧૫૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
૨.	લગ્ન પ્રસંગ	ખુલ્લામાં મહત્તમ ૧૫૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૧૫૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે. લગ્ન પ્રસંગ માટે DIGITAL GUJARAT PORTAL પર નોંધણી કરાવવાની રહેશે.

અત્રેની કચેરીના વંચાણે લીધા-(૧) ના જાહેરનામાની અન્ય તમામ બાબતો યથાવત રહેશે.

: વિસ્તાર :

આ જાહેરનામું સમગ્ર દેવભૂમિ દ્વારકા જિલ્લા વિસ્તારમાં લાગુ પડશે.

: અમલવારી તો સમય :

આ જાહેરનામું તા. ૧૨-૦૧-૨૦૨૨ થી તા. ૨૨-૦૧-૨૦૨૨ ના સવારના ૦૬-૦૦ કલાક સુધી અમલમાં રહેશે.

વધુમાં, કોવિડ-૧૯ અન્વયે કેન્દ્રીય ગૃહ મંત્રાલય/રાજ્ય સરકારશ્રીના ગૃહ વિભાગના વખતો-વખતના ના હુકમથી આપવામાં આવેલ આદેશો તથા માર્ગદર્શક સૂચનાઓ આખરી રહેશે અને તેનો તમામે ચૂસ્તરીતે અમલ કરવાનો રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિક પ્રસિધ્ધિ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાની જોગવાઈઓ/કેન્દ્ર/રાજ્ય સરકારની કોવિડ-૧૯ અંગેની માર્ગદર્શિકાઓના ઉલ્લંઘન કરનાર વ્યક્તિ વિરૂધ્ધ The EPIDEMIC DISEASES Act-1897 અન્વયે THE GUJARAT EPIDEMIC DISEASES COVID-19 REGULATION-2020 ની જોગવાઈઓ તથા “ધ ડિઝાસ્ટર મેનેજમેન્ટ એક્ટ” ની જોગવાઈઓ તથા ભારતના ફોજદારી કાર્યરીતિ અધિનિયમ-૧૯૮૦ ની કલમ-૧૮૮ અન્વયે કાનુની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૧૨-૦૧-૨૦૨૨ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૧૨ માહે જાન્યુઆરી, સને ૨૦૨૨.

**ફોજદારી કાર્યરીતિ અધિનિયમ-૧૯૭૩ના કાયદાની કલમ-૧૪૪ તથા  
નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું જાહેરનામું**

વંચાણે લીધા :

૧. કેન્દ્રીય ગૃહ મંત્રાલયના તા. ૨૮-૦૪-૨૦૨૧ના હુકમ ક્રમાંક : 40-3/2020-DM-I(A)
૨. રાજ્ય સરકારના ગૃહ વિભાગના તા. ૩૧-૧૨-૨૦૨૧ ના હુકમ ક્રમાંક : વિ-૧/કઅવ/૧૦૨૦૨૦/૪૮૨

**જાહેરનામું**

નં. ડીએમ/મેજ/COVID-19/૩૧૧૨/૨૦૨૧-સમગ્ર દેશમાં COVID-19 ની અસરો ધ્યાને લેતા કેન્દ્રીય ગૃહ મંત્રાલયના વંચાણે લીધા-(૧) થી થઈ આવેલ માર્ગદર્શક સૂચનાઓ ધ્યાને લેતા રાજ્ય સરકારના ગૃહ વિભાગ દ્વારા વંચાણે લીધા-(૨) ના હુકમથી કોરોનાના સંક્રમણને અટકાવવા તા. ૩૦-૧૧-૨૦૨૧ ના હુકમથી મુકવામાં આવેલ નિયંત્રણોની અવધિ તા. ૦૭-૦૧-૨૦૨૨ સુધી લંબાવવામાં આવેલ છે.

૨. આથી, અત્રેના જિલ્લામાં રાજ્ય સરકારના ગૃહ વિભાગના ઉક્ત વંચાણે લીધા-(૨) ના હુકમથી થઈ આવેલ સૂચનાઓની ચૂસ્ત અમલવારી કરવા સારૂ તે મુજબનું જાહેરનામું પ્રસિધ્ધ કરવું મને જરૂરી જણાય છે.

૩. સબબ, હું, એમ. એ. પંડ્યા (IAS), જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ સત્તાની રૂએ ફરમાવું છું કે, સમગ્ર દેવભૂમિ દ્વારકા જિલ્લામાં નીચે મુજબના નિયંત્રણો તા. ૦૧-૦૧-૨૦૨૨ થી તા. ૦૭-૦૧-૨૦૨૨ સુધી અમલમાં મુકવામાં આવે છે.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, અઠવાડીક ગુજરી/બજાર/હાટ, હેર કટીંગ સલુન, બ્યુટી પાર્લર તેમજ અન્ય વ્યાપારીક ગતિવિધિઓ ચાલુ રાખી શકાશે.
- B. સિનેમા હોલ ૧૦૦% બેઠક ક્ષમતા સાથે ચાલુ રાખી શકાશે.
- C. જીમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકશે.
- D. જાહેર બાગ-બગીચાઓ રાત્રિના ૧૦-૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લા રાખી શકાશે.
- E. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૪૦૦(ચારસો) વ્યક્તિઓની મંજૂરી રહેશે. લગ્ન માટે DIGITAL GUJRAT PORTAL પર નોંધણીની જોગવાઈ યથાવત રહે છે.
- F. અંતિમક્રિયા/દફનવિધી માટે મહત્તમ ૧૦૦ (એકસો) વ્યક્તિઓની મંજૂરી રહેશે.
- G. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક, કાર્યક્રમો જેવા જાહેર સમારંભોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- H. ધો. ૮ થી પોસ્ટ ગ્રેજ્યુએટ કોર્ષ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના ૫૦% વિદ્યાર્થીઓ સાથે બેચ વાઈઝ કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- I. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.
- J. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- K. વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- L. પબ્લિક તથા પ્રાઈવેટ બસ ટ્રાન્સપોર્ટ નોન એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફરૂમાંથી મુક્તિ આપવામાં આવે છે.
- M. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- N. ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- O. વોટર પાર્ક તથા સ્વિમીંગ પુલ મહત્તમ ૭૫% કેપેસિટીમાં ચાલુ રાખી શકાશે.
- P. સ્પા સેન્ટરો નિયત કોરોના ગાઈડલાઈનના ચુસ્તપણે પાલન સાથે સવારના ૦૮-૦૦ થી રાત્રિના ૦૮-૦૦ કલાક સુધી ચાલુ રાખી શકાશે.

Q. ઉપરોક્ત તમામ આર્થિક પ્રવૃત્તિઓ સાથે સંકળાયેલ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેકિસિનનો પ્રથમ ડોઝ ફરજિયાત રહેશે. જે વ્યક્તિઓના RTPCR Test પોઝીટીવ આવેલ હોય તેવા કિસ્સાઓમાં RTPCR Test પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૯૦ દિવસ પૂર્ણ થયા બાદ તુર્તજ વેકસીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પૂર્ણ થયેલ હોય તો બીજો ડોઝ પણ લીધેલ હોય તે હિતાવહ રહેશે.

૪. વધુમાં, તમામએ નીચેની બાબતોનું ચૂસ્તપણે પાલન કરવાનું રહેશે.

1. **Face Covering** : Wearing of face cover is compulsory in public place; in workplaces; nad during transport.
2. **Social distancing** : Individuals must maintain a minimum distance of 6 feet (2 gaz ki doori) in public places. Shops will ensure physical distancing among customers.
3. **Spitting in public place** will be punishable with fine, as per existing laws, rules or regulations.

: વિસ્તાર :

આ જાહેરનામું સમગ્ર દેવભૂમિ દ્વારકા જિલ્લા વિસ્તારમાં લાગુ પડશે.

: અમલવારી તો સમય :

આ જાહેરનામું તા. ૦૧-૦૧-૨૦૨૨ થી તા. ૦૭-૦૧-૨૦૨૨ સુધી અમલમાં રહેશે.

વધુમાં, કોવિડ-૧૯ અન્વયે કેન્દ્રીય ગૃહ મંત્રાલય/રાજ્ય સરકારશ્રીના ગૃહ વિભાગના વખતો-વખતના ના હુકમથી આપવામાં આવેલ આદેશો તથા માર્ગદર્શક સૂચનાઓ આખરી રહેશે અને તેનો તમામે ચૂસ્તરીતે અમલ કરવાનો રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાની જોગવાઈઓ/કિન્દ્ર/રાજ્ય સરકારની કોવિડ-૧૯ અંગેની માર્ગદર્શિકાઓના ઉલ્લંઘન કરનાર વ્યક્તિ વિરુદ્ધ The EPIDEMIC DISEASES Act-1897 અન્વયે THE GUJARAT EPIDEMIC DISEASES COVID-19 REGULATION-2020 ની જોગવાઈઓ તથા “ધ ડિઝાસ્ટર મેનેજમેન્ટ એક્ટ” ની જોગવાઈઓ તથા ભારતના ફોજદારી કાર્યરીતિ અધિનિયમ-૧૯૬૦ ની કલમ-૧૮૮ અન્વયે કાનુની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરુદ્ધ ભારતના ફોજદારી અધિનિયમ-૧૯૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૩૧-૧૨-૨૦૨૧ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૩૧ માહે ડિસેમ્બર, સને ૨૦૨૧.

એમ. એ. પંડ્યા

જિલ્લા મેજિસ્ટ્રેટ

દેવભૂમિ દ્વારકા

## અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

### હુકમ

નં. ડીએમ/મેજ/ટાપુ/૨૭૩૦/૨૧.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિ સંવેદનશીલ જિલ્લો છે. દેવભૂમિ દ્વારકા જિલ્લામાં ૨૪ ટાપુઓ આવેલા છે. જે ટાપુઓ માંથી માત્ર ૨(બે) ટાપુઓ પર માનવ વસતી વસવાટ કરે છે. જ્યારે ૨૨(બાવીસ) ટાપુઓ માનવ વસાહત રહિત છે. જે પૈકી નરારા ટાપુ માટે અત્રેના તા. ૧૯-૧૨-૧૬ના નં. ડીએમ/મેજ/ટાપુ/૧૧૨/૧૬ના સુધારા જાહેરનામાંમાં જણાવેલ શરતોને આધિન પ્રાંત અધિકારી અને સબ ડીવીઝનલ મેજિસ્ટ્રેટશ્રીની લેખિત પરવાનગી લેવામાંથી મુક્તિ આપવામાં આવેલ છે. કેટલાક નિર્જન ટાપુઓ પર ધાર્મિક સ્થળો આવેલ હોવાથી વિવિધ ધાર્મિક પ્રસંગોએ દર્શનાર્થે વિવિધ જ્ઞાતિના શ્રદ્ધાળુઓ અવર જવર કરતા હોય છે. આ શ્રદ્ધાળુઓ સાથે રાષ્ટ્રવિરોધી તેમજ દાણચોરી જેવી ગેરકાયદેસર અને અસામાજિક પ્રવૃત્તિઓ કરતા ઈસમો નિર્જન ટાપુઓ પર આશ્રય મેળવે અથવા હથિયાર કે નશાકારક પદાર્થો છુપાવે તેની શક્યતા નકારી શકાય નહીં. ત્રાસવાદી જુથો/સંગઠનો દ્વારા દેશના મહત્વના ચાવીરૂપ સંસ્થાનો તેમજ મહત્વના ધાર્મિક સ્થાનો, ભીડભાડવાડા સ્થળોએ હુમલા કરી ભાંગફોડ કરવી, હિંસા અને ત્રાસ ફેલાવવાની શક્યતાને ધ્યાને લઈ જનસલામતી ન જોખમાય તેમજ જાહેર સુલેહ શાંતિનો ભંગ ન થાય તેના માટે તકેદારીના પગલા લેવાં જરૂરી જણાય છે. ત્રાસવાદ અને હિંસા દ્વારા લોકોમાં ભય અને આતંક ફેલાવવો તથા દેશનાં મહત્વનાં લશ્કરી, અર્ધ-લશ્કરી, ઔદ્યોગિક, ધાર્મિક કેકાણા ઉપર હુમલા કરવા તથા રાષ્ટ્રવિરોધી, દાણચોરી તેમજ જાહેર સલામતીને જોખમમાં મૂકે તેવી ગેરકાયદેસર અને અસામાજિક પ્રવૃત્તિની સંભાવના નિવારવા આ સાથેના પરિશિષ્ટમાં દર્શાવેલા ૨૧(એકવીસ) ટાપુઓ પર સક્ષમ અધિકારીની લેખિત પૂર્વ પરવાનગી સિવાય પ્રવેશ કરવા ઉપર પ્રતિબંધ મૂકવાનું મને ઊચિત જણાય છે.



જેથી હું, કે. એમ. જાની, (GAS), અધિક જિલ્લા મેજિસ્ટ્રેટ, જિલ્લો : દેવભૂમિ દ્વારકા, મુ. ખંભાળીયા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ અર્થધારની રૂએ ફરમાવું છું કે, સમગ્ર દેવભૂમિ દ્વારકા જિલ્લાના આ સાથેના પરિશિષ્ટ મુજબના ૨૧(એકવીસ) ટાપુઓ ઉપર જે તે ટાપુની મહેસુલી હકુમત ધરાવતા પ્રાંત અધિકારી અને સબ-ડીવીઝનલ મેજિસ્ટ્રેટની લેખિત પૂર્વમંજૂરી વિના પ્રવેશ કરવા ઉપર પ્રતિબંધ ફરમાવું છું.

આ જાહેરનામાંનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ મુજબ સજાને પાત્ર થશે.

આ જાહેરનામાની બહોળી જાહેરાત જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાનપત્રોમાં કરવી તથા ગુજરાત અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫ માં અધિનિયમ)ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આ હુકમ તા. ૩૦-૧૨-૨૦૨૧ થી તા. ૨૭-૦૨-૨૦૨૨ સુધી (બન્ને દિવસો સહિત) દિવસ-૬૦ માટે અમલમાં રહેશે.

આજ તા. ૩૦-ડીસેમ્બર-૨૦૨૧ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

### અધિક જિલ્લા મેજિસ્ટ્રેટશ્રી, દેવભૂમિ દ્વારકાના તા. ૨૯-૧૨-૨૦૨૧ના જાહેરનામાં

ક્રમાંક : ડીએમ/મેજી/ટાપુ/૨૭૩૦/૨૧ અન્વયેનું પરિશિષ્ટ

દેવભૂમિ દ્વારકા જિલ્લામાં આવેલ ટાપુ						
ક્રમ	ટાપુનું નામ	પોલીસ સ્ટેશનનું નામ	માનવ વસતી છે કે કેમ	મોબાઈલ ટાવર પકડે છે કે કેમ?	ક્ષેત્રફળ	મહેસુલી હકુમત
૧	ધાની ઉર્ફે ડની ટાપુ	સલાયા મરીન પોલીસ સ્ટેશન	ના	ના	૫૦૦ હેકટર	ખંભાળીયા
૨	ગાંધીયોકરો ટાપુ	સલાયા મરીન પોલીસ સ્ટેશન	ના	ના	૨૫૦ હેકટર	ખંભાળીયા
૩	કાલુભાર ટાપુ	સલાયા મરીન પોલીસ સ્ટેશન	ના	હા	૩૫૦૦ હેકટર	ખંભાળીયા
૪	રોઝી ટાપુ	સલાયા મરીન પોલીસ સ્ટેશન	ના	હા	૩૦૦ હેકટર	ખંભાળીયા
૫	પાનેરો ટાપુ	સલાયા મરીન પોલીસ સ્ટેશન	ના	ના	૪૫૦ હેકટર	ખંભાળીયા
૬	ગડુ (ગાડુ) ટાપુ	કલ્યાણપુર પોલીસ સ્ટેશન	ના	હા	૧૨૦ હેકટર	કલ્યાણપુર
૭	સાનબેલી (શિયાળી) ટાપુ	કલ્યાણપુર પોલીસ સ્ટેશન	ના	હા	૧૦૦ હેકટર	કલ્યાણપુર
૮	ખીમરોઘાટ ટાપુ	કલ્યાણપુર પોલીસ સ્ટેશન	ના	હા	૩૦ હેકટર	કલ્યાણપુર
૯	આશાબાપીર ટાપુ	ઓખા મરીન પોલીસ સ્ટેશન	ના	હા	૭૦૦ ચો.મી.	દ્વારકા
૧૦	ભૈદર ટાપુ	ઓખા મરીન પોલીસ સ્ટેશન	ના	ના	૨૫૦૦ હેકટર	દ્વારકા
૧૧	ચાંક ટાપુ	ઓખા મરીન પોલીસ સ્ટેશન	ના	ના	૧૦૦ હેકટર	દ્વારકા
૧૨	ધબધબો (દબદબો) ટાપુ	ઓખા મરીન પોલીસ સ્ટેશન	ના	હા	૮૦ હેકટર	દ્વારકા
૧૩	દીવડી ટાપુ	ઓખા મરીન પોલીસ સ્ટેશન	ના	હા	૨૦ હેકટર	દ્વારકા
૧૪	સામીયાણી ટાપુ	ઓખા મરીન પોલીસ સ્ટેશન	ના	હા	૧૦૦ હેકટર	દ્વારકા
૧૫	નોરૂ ટાપુ	ઓખા મરીન પોલીસ સ્ટેશન	ના	ના	૨૦ હેકટર	દ્વારકા
૧૬	માન મરૂડી ટાપુ	ઓખા મરીન પોલીસ સ્ટેશન	ના	હા	૭૦ હેકટર	દ્વારકા
૧૭	લેફા મરૂડી ટાપુ	ઓખા મરીન પોલીસ સ્ટેશન	ના	હા	૨૫૦ હેકટર	દ્વારકા
૧૮	લંઘા મરૂડી ટાપુ	ઓખા મરીન પોલીસ સ્ટેશન	ના	હા	૩૦ હેકટર	દ્વારકા
૧૯	કોઠાનું જંગલ ટાપુ	ઓખા મરીન પોલીસ સ્ટેશન	ના	હા	૩૦ હેકટર	દ્વારકા
૨૦	ખારા-મીઠા ચુષ્ણા ટાપુ	ઓખા મરીન પોલીસ સ્ટેશન	ના	હા	૧૦૦૦ ચો.મી.	દ્વારકા
૨૧	કુડ્યલી ટાપુ	ઓખા મરીન પોલીસ સ્ટેશન	ના	હા	૧૦ હેકટર	દ્વારકા

દેવભૂમિ દ્વારકા, ૨૯ માહે ડીસેમ્બર, સને ૨૦૨૧.

## ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

## જાહેરનામું

નં. ડીએમ/ડીસીએચ/હથિયારબંધી/૬૮/૨૨.-જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, દેવભૂમિ દ્વારકાની કચેરીએથી ગુજરાત પોલીસ અધિનિયમ-૧૯૫૧ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા તા. ૦૮-૦૧-૨૦૨૨ ના પત્ર નં. એલઆઈબી/જાહેરનામાં/૧૩૫/૨૦૨૨ થી દરખાસ્ત કરવામાં આવેલ છે. જે મને વ્યાજબી જણાતી હોય હું, કે. એમ. જાની, (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લાના સમગ્ર વિસ્તારમાં તા. ૧૪-૦૧-૨૦૨૨ થી તા. ૧૨-૦૨-૨૦૨૨ સુધી ૨૪-૦૦ કલાક અમલમાં રહે તેમ (બન્ને દિવસો સહિત ૩૦ દિવસ) કોઈએ.

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરીક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્કોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.

આ જાહેરનામાના મુદ્દા નં. ૧ તથા ૨ નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામરક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઇન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બળવાઓએ દંડ રાખેલ હોય તેને.
- (૬) પોલીસ અધિક્ષકશ્રી અગર તો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાની પ્રસિધ્ધિ જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૧૨, જાન્યુઆરી-૨૦૨૨ ના રોજ મારી સહી તથા કચેરીની મહોર લગાડી બહાર પાડ્યું.

દેવભૂમિ દ્વારકા, ૧૨ માહે જાન્યુઆરી, સને ૨૦૨૨.

કે. એમ. જાની  
અધિક જિલ્લા મેજિસ્ટ્રેટ  
દેવભૂમિ દ્વારકા

